

## దీపావళి

కటికచీకటిలో దీపాలు. నల్లటిఆకాశంలో నక్షత్రాలు.  
కారు చక్కదనం నవ్విత్తే ముత్యాల పలువరసలు.

అరుగులమీద దీపాలు. వాకిలిముందర మొగ బొబ్బ  
సిచెట్లమీద అమరించిన దీపాలు ఆకాశదీపాలు, ఇళ్ళల్లో  
దీపాలు, గుళ్ళల్లో దీపాలు; రంగురంగుల మతాబాలు, విదేశీ  
బాణాసంచులు, స్వదేశీ బాణాసంచులు, టపాకాయల ఫిరంగి  
మోతలు, చిచ్చుబుడ్లు, తూటాలు, తారాజువ్వలు, దీపాలపం  
డుగ వెలుగువకము.

నోట్లో వేలు పెట్టుకొని, ఆ దీపాలవెలుగుల్లో మెరిసే  
కళ్ళతో నిలుచున్న ఆ వుప్పరిఅబ్బాయికిమాత్రం దీపావళి  
లేదు.

## 2

పోద్దున్నుంచీ బాణాసంచాలకొట్లదగర చింపిరిజుట్టుతో  
అల్యూమినియం మురుగులతో, నీలీ జేగురూకలిసిన వంటిరంగు  
వెలుగుతో ఆ వుప్పరిఅబ్బాయి నిలిచి విస్తుబోతూ చూస్తూనే  
ఉన్నాడు. అందరికీ బాణాసంచాలు; అతనికిమాత్రం లేవు.

సామంత్రందాకా నుంచుంటేమాత్రం ఒక్క తూటాకు  
టపాకాయగాని. సిసింద్రీగాని, మతాబా అగ్గిపుల్లగాని ఆ కుర్ర  
వాడిచేతిలోపెట్టే దయతో నిండిపోయినహృదయంకలవాడు  
ఒకడూ కనిపించలేదు. పోద్దున్నుంచీ లక్షలకొద్దీ టపాకాయ  
లమ్మిన సాహెబు

“సాలా బాగా పేలుతాయండి! జర్మనీవాడిఫిరంగిలాగా  
వుండాలి. మీకీ అయిదువండల్ వసుకోండి” అని విచిత్రంగా  
అట్టొగలిగాడుకాని, కొనేవాళ్ళకి చూపించడానికి కాలిస్తే  
పేలకుండా, తుస్సునున్న టపాకాయకూడ ఆ కుర్రవాణ్ణి ఏరు  
కోనిచ్చాడుకాదు.

పొద్దున్నుంచీ ఇంటికెళ్ళి తిండయినా తినలేదు ఆ వుప్పరి  
వాడు. వాళ్ళమ్మా, నాన్నా, “ఎక్కోడు ఎక్కడికి పోయాడో  
గంజి నీలకయినా వచ్చాడుకాదు” అని అనుకున్నాగాని,  
ఆ కుర్రవాడికోసం వెదుక్కుంటూ వచ్చినవాళ్లు లేనేలేరు.

ఆ సాయంత్రంనుంచీ బుదరువీధులన్నీ తిరిగి, ఆ కుం  
కాయి బచ్చపేటలో బాగా బాణాసంచాలు కాల్చే ఒక మేడ  
ముందర నిలబడ్డాడు. ఆ ఇంటిలోని పెద్దలు ఆడపిల్లలచేత,  
మొగపిల్లలచేత కాల్పించిన బాణాసంచాలు విదేశీవి స్వదేశీవి  
నలభై రూపాయలదాకా ఉంటాయి.

పిల్లల కిలకిలలు, పెద్దల నవ్వులు, గుమ్మందగ్గర కళ్ళు  
లేని ముసలమ్మ బోసిహాసం. ఆ యింటిముందర బాణాసంచా  
కాల్పులు చూడడానికి చేరిన తక్కిన బీదవాళ్ళపిల్లలు. వెకి  
లిగా “ఇవి యివ్వండి! ఆవి ఇవ్వండి!” అని అడిగి పుచ్చుకొని  
కాల్చుకొంటున్నారు. భయంచేత పారేసిన సగంకాలుతూ ఉన్న  
మతాబులు పుచ్చుకొని కాలార్చారు. వీడుమాత్రం చూస్తూనే  
నిలుచున్నాడు. కాని ఒక్క అడుగయివా కదిలాడుకాదు.

వాడిబళ్ళు ఉక్కుకడ్డీలాగే గట్టిగావుంది. మెరుగుపెట్టిన  
ఎర్రరాయిలా, నున్నగా తళతళలాడుతోంది. కనుముక్కు తీరు

కలిగివున్న మొఖమీద కాంతులు నృత్యంచేస్తున్నవి. మఱా  
బాలవెలుగు ఆ జట్టుమీద పడినపుడెల్లా మబ్బుపింజలమీద  
పడిన సూర్యుడి వెలుగులా ఆడిపోయింది. వాడికి పొద్దుటినుండి  
కడుపులో కూడు లేదు.

### 3

సాయంత్రం వాడు ఆ ఇంటిదగ్గర నిలుచున్నప్పటినుంచి  
ఆ యింటివారి వెధవాడపడుచు ఆ అబ్బాయివైపు తదేక  
దృష్టితో చూస్తూనేఉంది. ఆవిడికి ఇరవైయ్యయిదేళ్ళు. చిన్న  
తనంలో సౌందర్యం మూటలు కట్టుకొన్న మురిపాల వడుచ  
యినా, సాంగత్యమెరుగని భర్త వియోగం సంభవించి ప్రేమ  
కోసం కుమిలిపోయిన సన్యాసిని రూపం. వైధవ్యంలోనైనా  
అలంకరించుకొని అందంగా కనవడేవాళ్ళలాంటిది మాత్రం  
కాదు. తన జీవితంయొక్క పరమావధి ఏమిటా అని పుస్త  
కాలు వెతుక్కున్న అభాగ్యురాలు. భజనలకు వెళ్ళినా,  
గుళ్ళలో హరికథలకు వెళ్ళినా, పండితుల ఉపన్యాసాలకు  
వెళ్ళినా, సన్యాసుల జ్ఞానబోధకు వెళ్ళినా, విధవయిన పురు  
షోత్తమ్మ తనకు అస్పృష్టంగాతోచే జీవిత సత్యాన్ని కనుగొన  
డానికే బయలుదేరేది. ఆమెకు ఎప్పుడూ గుండె దడదడా  
కొట్టింపచేసేది. అందమైన ఆమెకళ్ళను మబ్బుల్ని చేసేది.  
తనచుట్టాలలో చూస్తూవున్న స్త్రీలమాతృత్వం మంగళసూ  
త్రంలేని ఆడదీ, మాతృత్వంలేని ఆడదీ, భూమిమీద మన  
కూడదని సాయంకాలపు వెలుగుల్లోకలిసిపోతూ ఎవరూ చూడ

కుండా వీరకొంగు కళ్ళకద్దుకొనేది. చుట్టాలపిల్లలు-బెల్లించి  
కొందరూ, భయపెట్టి కొందరూ, — ఆమెపెట్టెలో ఎప్పుడూ  
గొలవవుండే పిప్పరమెంటు దినుసులూ, మిఠాయిదినుసులూ,  
డబ్బులూ లాగేస్తూండేవారు.

ఎవరిపిల్లలేడ్చినా, పురుషోత్తముగుండె బద్దలయిపో  
య్యేది. చుట్టాలపిల్లలకి పడిశంభారకింపుచేసినా తుమ్ములు  
తగ్గేదాకా, ముక్కువెంబడి పడిశం ప్రవహించడం మానే  
దాకా, వాళ్ళని వదిలేదికాదు. పిల్లలకి ఎవరికైనా పెద్ద  
బద్దలాలు వచ్చాయంటే, పెట్టెలోదాచుకొన్న వెన్నముద్ద  
గోపాలవిగ్రహానికి, కాశీ—అన్నపూర్ణవిగ్రహానికి పెట్టని  
దణ్ణాలులేవు, మొక్కులూలేవు.

ఆ సాయంత్రంనుంచీ ఇంటికెదురుగుండానిలుచున్న  
ఉప్పరివాళ్ళిబ్బాయిమీదనుంచి ఆమెచూపులు మరలిపోలేదు.  
చీకట్లలో కలిసిపోతూ, వెలుగుల్లో మెరిసిపోతూ కదలకుండా  
ఈకాలిమీదవంగి ఒకమాటూ, ఆకాలిమీదవంగి ఒక  
మాటూ నిలుచునిఉన్న ఆ పాపడు ఆమెహృదయాన్ని, ఆమె  
ఆలోచననూ ఇచుమును అయస్కాంతం లాగినట్టే లాగేశాడు.

పంచితే ఒక్కొక్క పిల్లవాడికిగాని, పిల్లదానికిగాని  
వచ్చిన అయిదురూపాయాల బాణసంచా వున్న బుట్టనూ వాడి  
చేతికిచ్చి “నాయనా; కాల్యరా!” అందామనుకొన్నది

“ఓసి పిచ్చిదానా!” అని అందరూ నవ్వరా? ఏమి  
టీ పిచ్చి ఆలోచన?

ఉన్నట్టుండి కళ్ళుతిరిగి ఆ కుఱ్ఱవాడు భగ్నమైన ఆశలు  
 కిందకూలినట్లు పడిపోయాడు. ఆ బ్వాలామహోత్సవంలో  
 అరుగుమీద ఉన్న వాళ్ళెవ్వరికీ, ఆ కుఱ్ఱవాడు పడిపోవటం  
 గమనించవలసిన అవసరమే లేకపోయింది. అది పురుషోత్తమ్మ  
 చూచింది. ఒక్కపరుగులో మెట్లన్నీ దిగింది. తృణావర్షణి  
 హతమార్చి, భూమిమీద వాలిపోయిన శ్రీకృష్ణుణ్ణి ఎత్తుకొన్న  
 యశోదలాగ పురుషోత్తమ్మ ఆ బాలుణ్ణి ఎత్తుకున్నది; సావిత్రి  
 బల్లమీదపడుకోబెట్టి ఇంట్లోకి పరుగెత్తుకు వెళ్ళి, వెండిగిన్నెలో  
 ఇంత మజ్జిగపోసి అందులో ఇంత వేడివేడన్నం మెత్తగాపిసిగి,  
 మెత్తుకులు పిండి పారేసి ఆ గిన్నెపట్టుకు చక్కావచ్చింది.

ఆ పిల్లవాడినోట్లో చుక్క చుక్కా ఆమె పోయడం  
 మొదలుపెట్టింది. ఇదంతాచూస్తూ తెల్లబోయి, వాళ్ళవా  
 శ్చేమీ మాటాడలేకపోయారు. అన్నసారం దిగినకొద్దీ ఆ పాప  
 డికి ప్రాణం తెప్పిరిలి నెమ్మదిగా మెళుకువవచ్చింది.

ఒక ముసలాయన:—ఈ వెధవను తీసుకువచ్చి బల్ల  
 మీద పడుకోబెట్టించేమిటి! పాడుపని!

ఒకావిడ:—వీడెల్లా వచ్చా డిక్కడికి?

ఒక చిన్నపిల్ల:—మనయింటిముందర పడిపోతే అ త్తయ్య  
 తీసుకొచ్చింది.

ఆవిడ:—మడిగట్టుకొని ప్రతివెధవనీ ముట్టుకోవడ  
 మేనా? మనపనివాళ్ళచేతికి ఇస్తే నోట్లో పొయ్యరూ?

అయిన:— ఈవిడగారికి ఈనెత్తన మేమిటి?

పురుషోత్తమ్మ ఈ మాటలన్నీ వింటమేలేదు. ఆ కుఱ్ఱవాడు కళ్ళు విప్పేటప్పటికి ఆమెప్రాణాలు కుదుటపడాయి. చల్లని గాలిలా సంతోషం ఆమె దేహమంతా ప్రసరించింది. “నాయనా! ఇదంతా తాగు” అని ఆ గిన్నె వాడిచేతికిచ్చింది.

“ఇంక వీణి పంపించు. చేసింది చాలు”

“నీ పేరేమిటా వెధవా! ఎవరబ్బాయివి?!”

“మే ముప్పరాళ్ళ మండి, నా పేరు చిట్టిగాడు.”

భోంచేసి చెయ్యికడుక్కొనివచ్చిన ఇంటియజమాని,  
“వాడిచేతులో రెండుకాసులు పెట్టి పంపించివేయండి. ఎవరైనా ఇట్లాంటివిచూస్తే మనకి అపఖ్యాతి కూడాను” అన్నాడు.

## 5

ఇవంతాజరిగి ఏడాదయింది. మళ్ళీ దీపావళిపండుగ వచ్చింది. తాను చిట్టిగాడిని తన గదిలోనికి తీసుకువెళ్ళి వాడి చేతులో రహస్యంగా రెండు రూపాయలు పెట్టి నాలుగు మతాబులిచ్చి, పంపించిన ఆనాటి సంగతంతా, ఆమెకు జ్ఞప్తికి వచ్చింది. ఆమెకళ్ళ నీళ్లు చెమరించినవి. చీకటిపడినదగ్గరనుంచి దీపాలు వెలిగించుకుంటూ పదే పదే చూస్తూన్నది. పురుషోత్తమ్మ మూడేళ్ళ మేనగోడలు మొలకు కట్టిన బిళ్ళ అటూ ఇటూ ఆడుతూండగా, తొనలలాంటి బిళ్లు కదిలి పోతూండగా, చేతులాడించుకొంటూ పురుషోత్తమ్మదగ్గరకు పరుగెత్తివచ్చి, అత్తయ్యా! తపాకాయలంతే బయ్యమేతుంది.

అక్కా వాల్లూ కా లేతప్పులు నన్నెత్తుకోవూ!" అని పురుషోత్తమ్మ మెడచుట్టూ రెండుచేతులూ పెనవేసింది.

“మాతల్లి! అల్లగేనమ్మా, ఎత్తుకుంటానులే” అని ఆవిడ ఆ బిడ్డను ఒళ్ళోకి తీసుకొని ఒళ్ళంతా ముద్దుపెట్టుకొంది.

అప్పుడే చీకటి ప్రపంచమంతా రంగురంగుల వెలుగులతో అలంకరించుకొంటోంది. మతాబాలు వెలుగుతున్న పటేలుమంటూ టపాకాయలు పేలుతున్నై: అనంతపథాలలో ఉన్న నక్షత్రాల్ని లన్నింటినీ పోగుచేసి, మళ్ళీ విశ్వంలోకి పదలుచున్నారా! అన్నట్లు శేకు తూటాలు జాజ్వల్యమయి పోతున్నై. ఇంతటా చిట్టిగాడు దీపావళి పొట్లాలు పట్టుకు వచ్చి నెమ్మదిగా ఆవిడదగ్గర పెట్టాడు.

బిదవాళ్ళకు దీపావళిపొట్లాలే మతాబాలు, కాకర పువ్వాత్తులు, టపాకాయలు, తూటాలున్ను! మగ తాడిచెట్టు గులకలు పోగుచేసి, కాల్చి బొగ్గుచేసి, గుడ్డలోపోసి పొట్లం కిందచుట్టి పేడరాసి, తాటికమ్మని నాలుగుబద్దలుకింద చీరి, మధ్యన ఆ పొట్లంపెట్టి నిప్పులుపోసి బాగా అది రాజినతరువాత దాన్ని తిప్పడం ప్రారంభిస్తారు. చిటపటమని పేలుతూ రవ్వలు వర్షంవారు స్తవి. ఆ రవ్వల ప్రవాహం మునిగిపోయిన ఆ పిల్లల ఆనందానికి అంతుండదు.

పురుషోత్తమ్మ పొట్లాలు చూసింది. చిట్టిగాణ్ని చూసింది. చిట్టిగాడు నవ్వుతూ ఆమెకేసి చూశాడు.

పురుషోత్తమ్మగుండె దడదడలాడింది. పురుషోత్తమ్మ మేనగోడలు చిన్నపిల్ల కిలకిలనవ్వి, చప్పట్లు కొట్టింది. పురుషోత్తమ్మ గబగబ లోపలికి పరుగెత్తుకు వెళ్ళి మంచంకింద ఎవ

లే కనిపించకుండా, దాచిఉంచిన బాణసంచాబుట్ట ఇవతలికితీసి  
 దీరగొంగుచాటున కనపడకుండా పట్టుకు చక్కావచ్చింది.

ఆమెకు పెదవులు కంపించాయి. ఆమెకళ్ళు చెమరిం  
 చాయి. ఆమె హృదయంలో ఏదో తీపిపుట్టి, ఆమెవయోజా  
 లను ఉపొంగ జేసింది.

“ఇది పుచ్చునుని ఇంటికి వెళ్ళి కాల్చుకో! పో!” అని  
 పురుషోత్తమ్మ ఆ బుట్ట చిట్టిగాడిచేతిలో పెట్టింది. చిట్టిగాడి  
 మోము తళతళలాడిపోయింది. వాడిపెదవుల్లో కన్నుల్లో ఉషః  
 గాంతులవంటి నవ్వులు పరుగులిడినవి.

ఇంతలో ఎక్కడనుండి వచ్చాడో! కారుమేఘంలా  
 చిట్టిగాడిదగ్గరకి ఆ యింటియజమాని, వాడి చేతిలో బుట్ట  
 లాక్కొని మొనాం ఊడివడేటట్లు ఛెళ్ళున ఒక్క లెంపకాయ  
 కొట్టినాడు.

“వెధవముండలికి పెత్తనాలు ఎవరిమ్మన్నారు? ఈ బాణ  
 సంచావమిటి? ఊళ్ళోవాళ్ళకందరికీ బాణసంచాలు పంచిపెట్టే  
 టట్టయితే ఇల్లూనాకిళ్ళూ ఆస్తులూ ఆగుతాయా?” అని  
 “పోరా! వెధవా! నిరుడొచ్చావు చాలదూ? మళ్ళీ శనిలా  
 దాపురించావా” అని ఆ యింటియజమాని చిట్టిగాణ్ణి ఒక్క  
 తాపు తన్నాడు.

“అమ్మయ్యో! చంపేశా”డని మడి అనికూడా ఆలో  
 చించకుండా, అరుగుమీదనుంచి ఉరికి వాణ్ణి చివ్వున ఎత్తు  
 కొన్నది పురుషోత్తమ్మ.

“ఛీ! పాడుముండా!” అంటూ ఇంటి యజమాని మునిములా బుట్ట అరుగుమీద పెట్టడం, చిటిగాణ్ణి ఆమె చంకలో నుంచి లాగడం, ముట్టుకుంటేనే తన పవిత్రతఅంతా తగలదీ పోతుందేమో అన్నట్లు వాణ్ణి చెయ్యిపట్టుకొని వీధిమధ్యకి విసిరివేయడం అంతా తృప్తితో జరిగిపోయింది.

## 6

చిటిగాడికి లోకం తలక్రిందులై పోయింది. రోడ్డుమీద రాయి తలకుతగిలి, పగిలి రక్తంకారడం మొదలుపెట్టింది. పురుషోత్తమ్మ కెవ్వన అరుస్తూ అరుగుదగరే కూలిపోయింది. ఈ గలభాకు ఇంట్లోవాళ్ళూ పిల్లలూ, పెద్దలు, అరుగుమీదకు చక్కావచ్చారు పొట్లాలివ్వడం తప్పో, బుట్ట తీసుకోవడం తప్పో, ఉప్పరవాడై పుట్టడం తప్పో చిటిగాడి కేమి తెలుస్తుంది? వాడి మొఖంఅంతా రక్తమయమై పోయింది. ఉగ్రుడై పోయిన యజమాని ఇంకా రెండవతన్నులు తన్నడానికి పిడికెళ్లు ముడుచుకొని, కోరను కనపరుస్తూ కాల్లకుక్కలా కస్సు ఖస్సుమంటూ వాడి దగ్గరికి నడిచాడు. అరుగు మీద చంటిబిడ్డ ఒకటేగోల. వాడికొమ్ములు చూపిస్తూ, బుస కొట్టతూ వచ్చే మహిషాసురుడిలా ఉన్న ఇంటియజమానుణ్ణి చూచి, సమ్మెటపెట్టులాగ తలమీద బాధఅయినా, గమనించకుండా, చిటిగాడు తేచి, భయంతో కనుపాపలు తిరిగిపోగా కెవ్వ కెవ్వన అరుస్తూ పరుగెత్తడం ప్రారంభించాడు. పురు

పోత్రమ్మ లేచింది. మహాశక్తిలా ఉగ్రురాలయిపోయింది.  
 'ఈ రాక్షసుడు వుండే కొంపలో, నే నసలే వుండ'నని పాలి  
 ప్పి వెట్టింది. శోకాన్ని దుఃఖం తరుముకొనివచ్చింది.  
 "చిటిగా! చిటిగా!" అంటూ వాడు వెళ్ళినదారినే తూలుతూ  
 ఆమె ఆ దీపావళి-వెలుగుల్లో, చీకటల్లో వీధులలో సందులలో  
 వడి వడిచిపోయింది.

“అ త్తయ్య కావాలీ, అ త్తయ్య కావాలీ” అని అరుగు  
 మీద చంటిబిడ్డ మారాంపెట్టింది.